

యూనివర్సిటీలపై కేంద్రం కుట్రలు

(మొదటి పేజీ తరువాయి)

కారు..దేశ పురోగతికి జీవనాడులని భట్టి విక్రమార్కు అన్నారు. కేంద్రం యూనివర్సిటీల్లో రాష్ట్రాల పాత్రను తొలగించాలని చూస్తోంది. నియామకాల నుంచి అడ్మిషన్ల వరకు రాష్ట్రాలకు హక్కు లేకుండా చేసే కుట్ర చేస్తోంది. ప్రజలకు వ్యవస్థలకు సరిపోయే విద్యాసంస్థలను రాష్ట్రాల్లో నిర్మించుకుంటాయి. ఒక రాష్ట్రానికి మరొక రాష్ట్రానికి పోలిక ఉండదు. సొంత నిర్ణయాలు లేకుండా నాణ్యమైన విద్యను ఏ రాష్ట్రం అందించలేదు.రాష్ట్రాలు ఒక ఉమ్మడి లక్ష్యంతో ఐక్యమైనప్పుడు కేంద్రం తప్పక వినాలి. ఒక రాష్ట్ర విద్యార్థుల నాడి ఆ రాష్ట్రానికి తెలుస్తుంది అని భట్టి అన్నారు.౦

మొద్దు నిద్రవీడి కృష్ణా జలాల దోపిడీని అడ్డుకోండి

(మొదటి పేజీ తరువాయి)

ఇవాళ కూడా ఏపీకి నీరు తరలిస్తూనే ఉన్నారు. 220 టీఎంసీలు మాత్రమే తెలంగాణ వాడుకుంది. ఇంకా 123 టీఎంసీలు రావాలి. తెలంగాణ ఇప్పటికే నష్టపోయింది. ఇప్పటికైనా కళ్లు తెరవాలి అని హరీశ్‌రావు సూచించారు. యాసంగి పంట కింద ఎన్ని ఎకరాలకు నీరు ఇస్తారో ప్రభుత్వం ప్రకటనలు ఇచ్చింది. ఆరున్నర లక్షల ఎకరాల్లో రైతులు పంటలు ఏసుకున్నారు, సాగర్ ఎడమకాలుక్కు ఇంకా నాలుగు తడులు కావాలి. హైదరాబాద్ సహా చాలా జిల్లాల తాగునీటి అవసరాలు ఉన్నాయి. ఇప్పటికైనా మొద్దు నిద్ర వీడి ఏపీకి నీరు ఆపేలా చూడండి. కృష్ణా బోర్డు కార్యాలయం ముందు, దిల్లీలో ధర్నా చేద్దాం. మేమూ వస్తాం. సాగర్ కుడి కాల్వ, ముచ్చుపూర్, పోతిరెడ్డిపాడు నుంచి నీరు వెళ్లకుండా అడ్డుకోవాలి. నీటి తరలింపు ముమ్మారికి కాంగ్రెస్ ప్రభుత్వ వైఫల్యం. రాష్ట్ర ప్రభుత్వం మొద్దు నిద్ర పోతోంది కాబట్టే ఏపీ ఇష్టం వచ్చినట్లు నీటిని తరలించుకుపోతోంది అని హరీశ్‌రావు ద్వజమెత్తారు

కాళేశ్వరం కమిషన్ విచారణ గడువు 2నెలలు పొడిగింపు

అక్షరవేదం/హైదరాబాద్, ఫిబ్రవరి 20:కాళేశ్వరం ప్రాజెక్టుపై విచారణ జరుపుతున్న విచారణ కమిషన్ గడువును ప్రభుత్వం పొడిగించింది. మేడిగడ్డ, అన్నారం, సుందెళ్ళ బ్యారేజీలపై జరుగుతున్న విచారణ గడువును తెలంగాణ ప్రభుత్వం పొడిగించింది. జస్టిస్ పినాకి చంద్రఫోర్డ్ కమిషన్ గడువును మరో 2 నెలల పాటు పొడిగిస్తూ ప్రభుత్వం నిర్ణయం తీసుకుంది. ఏప్రిల్ 30వ తేదీ వరకు కమిషన్ గడువు పొడిగిస్తూ ప్రభుత్వం ఉత్తర్వులు జారీ చేసింది. గతేడాది మార్చిలో ప్రభుత్వం కమిషన్‌ను ఏర్పాటు చేయగా ఏప్రిల్ నుంచి విచారణ పక్రియ ప్రారంభించింది.ఇప్పటికీ నీటిపారుదల శాఖ ఈఎన్‌సీలు, మాజీ ఈఎన్‌సీలతో పాటు బీప్ ఇంజనీర్లు, ఎన్‌ఈలకు క్రాస్ ఎగ్జామినేషన్ నిర్వహించిన కమిషన్.. ఇక నీటిపారుదల శాఖ కార్యదర్శులుగా, ఇతర హోదాల్లో పనిచేసిన ప్రస్తుత, మాజీ ఐఎఎస్‌లను విచారించి బ్యారేజీల నిర్మాణంలో కీలక నిర్ణయాలు ఎవరు తీసుకున్నారున్న అంశంపై సాక్షాత్తులను సేకరించేందుకు సన్నద్ధమైంది.

కరెంట్‌ఫాక్‌తో ముగ్గుల మృతి

అక్షరవేదం/నిజామాబాద్,ఫిబ్రవరి20: జిల్లాలోని బోధన్ మండలం పెగడపల్లి గ్రామ శివారులో కరెంట్ ఫాక్‌తో ముగ్గుల మృతి చెందడంతో గ్రామంలో విషాదం నెలకొంది. పండుల వేటకు వెళ్లగా ప్రమాదవశాత్తు కరెంట్ ఫాక్ తగిలి మృతి చెంది ఉంటారని పోలీసులు అనుమానిస్తున్నారు. మృతులు రెంజల్ మండలం సాటాపూర్ గ్రామానికి చెందిన ఒకే కుటుంబానికి చెందిన ఓర్పు గంగారం, బాలమణి, కిషన్ గా గుర్తించారు. ఈ ఘటనపై పూర్తి వివరాలు తెలియాల్సి ఉంది. కేసు నమోదు చేసి పోలీసులు దర్యాప్తు చేస్తున్నారు.

స్వర్ణగోపుర కుంభాభిషేకానికి సిఎంకు ఆహ్వానం

అక్షరవేదం/హైదరాబాద్,ఫిబ్రవరి20: యాదాద్రిలో జరుగుతున్న శ్రీశ్రీ సుదర్శనలక్ష్మీనారసింహ దివ్యస్వర్ణ విమాన గోపురమహా కుంభాభిషేక మహోత్సవానికి సిఎం రేవంత్‌రెడ్డిని ఆహ్వానించారు. బుధవారం ఈ ఉత్సవాలు ప్రారంభం అయ్యాయి. ఆదివారం 23న స్వర్ణగోపుర మహాకుంభాభిషేకం జరుగనుంది. జూబ్లీహిల్స్ నివాసంలో ముఖ్యమంత్రి రేవంత్ రెడ్డి ని కలిసి శ్రీశ్రీ సుదర్శనలక్ష్మీనారసింహ దివ్యస్వర్ణ విమాన గోపురమహా కుంభాభిషేక మహోత్సవానికి ఆహ్వానించారు. సిఎంను కలిసిన వారిలో మంత్రి కొండాసురేఖ, ప్రభుత్వ చిప్ బీర్ల అయిలయ్య, దేవాదాయశాఖ ముఖ్య కార్యదర్శి శైలజా రామయ్యర్, యాదగిరిగుట్ట ఆలయ ఈవో, ఆలయ అర్చకులు ఉన్నారు. ఈ మేరకు ఆహ్వాన పత్రం అందించారు. ఆలయ పూజారులు సిఎం రేవంత్‌కు ఆశీర్వాదనం చేశారు.

రాజలింగమూర్తి హత్యపై అన్ని కోణాల్లో దర్యాప్తు : డీఎస్పీ

అక్షరవేదం/భూపాలపల్లి,ఫిబ్రవరి20:రాజలింగమూర్తి హత్యపై అన్ని కోణాల్లో దర్యాప్తు చేస్తున్నామని డీఎస్పీ సంపత్‌రావు తెలిపారు. ఈ హత్య కేసులో ఇంకా ఎవరిని కస్టడీలోకి తీసుకోలేదని చెప్పారు. ‘హత్య వెనుక ఎవరు ఉన్నా వదిలిపెట్టం. మృతుని భార్య ఫిర్యాదుతో కేసు నమోదు చేశాం. రాజలింగమూర్తితో హంతకులకు భూతగాదాలు ఉన్నాయి. హత్యకు ఇతర కారణాల కోణంలోనూ దర్యాప్తు జరుగుతోంది. ప్రత్యేక బృందాలు ఏర్పాటు చేసి విచారణ జరుపుతున్నాం’అని డీఎస్పీ వెల్లడించారు. మేడిగడ్డ బ్యారేజీ కుంగిపోవడానికి భారాస ప్రభుత్వమే కారణమంటూ కేసు చేసిన రాజలింగమూర్తి (47) హత్యకు గురయ్యారు. ఈ హత్యపై తెలంగాణ సీఎం కార్యాలయం (సీఎంవో) ఆరా తీసిన విషయం తెలిసిందే.

ధిల్లి సిఎంగా రేఖాగుప్తా ప్రమాణం



అక్షరవేదం/న్యూఢిల్లీ, ఫిబ్రవరి 20: దేశ రాజధాని దిల్లీలో కొత్త ప్రభుత్వం కొలువుదీరింది. గురువారం మధ్యాహ్నం రాష్ట్రీలా మైదానంలో జరిగిన కార్యక్రమంలో ముఖ్యమంత్రిగా రేఖాగుప్తా ప్రమాణస్వీకారం చేశారు. లెఫ్టినెంట్ గవర్నర్ వీకే సక్సేనా ఆమెతో ప్రమాణం చేయించారు. 27 ఏళ్ల తర్వాత దిల్లీలో అధికారాన్ని

దక్కించుకున్న భాజపా.. ఈ కార్యక్రమాన్ని అట్టహాసంగా నిర్వహించింది. దీనికి ప్రధానమంత్రి నరేంద్రమోదీ, పలువురు కేంద్ర మంత్రులు, ఎన్డీయే పాలిత రాష్ట్రాల ముఖ్యమంత్రులు, భాజపా అగ్రనేతలు హాజరయ్యారు. ఆంధ్రప్రదేశ్ సీఎం చంద్రబాబు, డిప్యూటీ సీఎం పవన్‌కల్యాణ్ పాల్గొన్నారు. కేంద్ర హోంమంత్రి అమిత్ షా, రాజ్‌నాథ్ సింగ్ తోపాటు కేంద్రమంత్రులు, ఎన్డీయే కీలక నేతలు, 20 రాష్ట్రాల సీఎంలు, డిప్యూటీ సీఎంలు పాల్గొన్నారు. మరోవైపు సినీ, పారిశ్రామిక రంగాల పలువురు ప్రముఖులు సైతం విచ్చేశారు. 27 ఏళ్ల తర్వాత ఢిల్లీలో ప్రభుత్వాన్ని ఏర్పాటు చేసిన నేపథ్యంలో బీజేపీ కార్యకర్తలు, నేతలు సందరాల్లో మునిగితేలుతున్నారు. ఉదయం ఇంటినుంచి బయల్దేరిన రేఖాగుప్తా.. హనుమాన్ ఆలయంలో పూజలు చేశారు. అనంతరం ఆమె రాష్ట్రీలా మైదానానికి చేరుకొని, అందరినీ పలకరించారు. ఈ కార్యక్రమానికి సాధువులు, పలువురు ప్రముఖులు హాజరుకావడంతో భారీ భద్రత ఏర్పాటుచేశారు. 25,000 మంది భద్రతా సిబ్బందిని మోహరించారు. రేఖా గుప్తాతో పాటు భాజపా ఎమ్మెల్యేలు పర్వేశ్ వర్మ, ఆశీష్ సూద్, మణీందర్ సింగ్ సిర్సా, రవీందర్ ఇంద్రజ్ఞ్ సింగ్, కపిల్ మిశ్రా, పంకజ్ కుమార్ మంత్రులుగా ప్రమాణం చేశారు. ఈ కొత్త సీఎంకు జడ్

బీఆర్ఎస్ అండతోనే ఎపి జలదోపిడీ

అక్షరవేదం/హైదరాబాద్, ఫిబ్రవరి 20: ఏపీ ప్రభుత్వం చేస్తున్న జలదోపిడీకి భారాస ప్రభుత్వం సహకరించిందని తెలంగాణ నీటిపారుదలశాఖ మంత్రి ఉత్తమ్‌కుమార్‌రెడ్డి ఆరోపించారు. నవీపాలయంలో ఏర్పాటు చేసిన మీడియా సమావేశంలో ఆయన మాట్లాడారు. కృష్ణా జలాల్లో తెలంగాణకు కేవలం 200 టీఎంసీలు సరిపోతాయని చెప్పిన ఘనత భారాసదని విమర్శించారు. నీటి పారుదల రంగాన్ని పూర్తిగా నాశనం చేసిన ఘనత బీఆర్ఎస్ దేనని కమిషన్ల కక్కుర్తితో అధిక వడ్డీ వేల కోట్లు అప్పులు తెచ్చారని ఆరోపించారు. అప్పుల నుంచి బయటపడేందుకు తాము ప్రయత్నిస్తుంటే..బీఆర్ఎస్ నేతలు అడ్డగోలుగా మాట్లాడుతున్నారని విమర్శించారు. ఎన్ఎల్ బీసీ టన్నెల్ ను పదేళ్లు పూర్తిగా పడుకోబెట్టారని ఆరోపించారు. లక్షా 85 వే లకోట్లు ఖర్చు చేసి ఎకరాలకు నీళ్లివ్వలేదన్నారు ఉత్తమ్. సగం పూర్తయిన ప్రాజెక్టులను కేసీఆర్ పట్టించుకోలేదు.. విభజన చట్టం అమలు కోసం కేసీఆర్ లాలాంటి ప్రయత్నం చేయలేదన్నారు. కాంగ్రెస్ పార్టీ అధికారంలోకి రాగానే తెలంగాణకే 500 టీఎంసీలు కావాలని వాదన ప్రారంభించామన్నారు. పాలమూరు-రంగారెడ్డి ప్రాజెక్టు పూర్తి చేసి ఉంటే మహబూబ్‌నగర్ జిల్లా అద్భుతంగా ఉండేదన్నారు. భారాస ప్రభుత్వం వల్లే తెలంగాణకు అన్యాయం జరిగిందన్నారు. జగన్‌తో స్నేహంగా ఉంటూ.. ఏపీ జలదోపిడీకి భారాస సహకరించిందన్నారు. జగన్ పోతిరెడ్డిపాడు సామర్థ్యం పెంచుతున్నా, అక్రమంగా ముచ్చుపూర్ నిర్మిస్తున్నా కేసీఆర్ నోరెత్తలేదని మండిపడ్డారు.కాళేశ్వరం ప్రాజెక్టుతో నీళ్లు రాలేదు కానీ.. భారాస నేత జేబులు నిండాాయి. కాళేశ్వరంపై రూ.లక్షా 30వేల కోట్లు ఖర్చు చేస్తే మేడిగడ్డ కూలిపోయింది. కాళేశ్వరం ప్రాజెక్టు అప్పు తెలంగాణ ప్రజలు ఎన్నటికీ తీర్చలేనంత భారంగా మారింది. పదేళ్లు అధికారంలో ఉన్న భారాస ప్రభుత్వం కనీసం టెలిమెట్రీలు కూడా ఏర్పాటు చేయలేదు. కృష్ణా జలాలను జగన్ ప్రభుత్వం బేసిన అవతలకు తరలిస్తుంటే పట్టించు కోలేదు. కృష్ణా జలాల్లో 299 టీఎంసీలు మన హక్కు అయితే 190 టీఎంసీల



కంటే ఎక్కువగా ఎప్పుడూ వాడలేదు. కృష్ణా బేసినోల్ ఆన్‌గోయింగ్ ప్రాజెక్టులు పూర్తి చేసి ఉంటే మన వాటా పూర్తిగా వాడుకునేవాళ్లం. ఏదుల, దిండి ప్రాజెక్టులను కూడా పదేళ్లలో పూర్తి చేయలేదని ఉత్తమ్ విమర్శించారు. ఈక్రమంలోనే శ్రీశైలం ప్రాజెక్టును ఏపీకి అప్పగిస్తామని 2021-22లో బీఆర్ఎస్ ఒప్పుకుందని మంత్రి ఉత్తమ్ కుమార్ రెడ్డి ఆరోపించారు. నాగార్జున సాగర్ శ్రీశైలం ప్రాజెక్టుల్ని బోర్డుకు అప్పగిస్తామని 2021లో బీఆర్ఎస్ ఒప్పుకుందన్నారు. 2023 నవంబర్ లో సాగర్ ను ఏపీ ఆక్రమించింది.. ఏపీ ఆక్రమణ తర్వాత సాగర్ సీఆర్‌ఎఫ్ ఆధీనంలోకి వెళ్లిందన్నారు. ఉమ్మడి ఏపీలో శ్రీశైలం నుంచి రోజు 4.2 టీఎంసీలు తీసుకెళ్లారని చెప్పాడు ఉత్తమ్. రాష్ట్రం వచ్చాక బీఆర్ఎస్ హయాంలో రోజూ 9.6 టీఎంసీలు దోచుకెళ్లారని ఆరోపించారు ఉత్తమ్. కృష్ణా నీళ్లను ఏపీకి దోచి పెట్టినందుకే గత ఎన్నికల్లో బీఆర్ఎస్ ను ఓడించారని విమర్శించారు. హరీశ్ రావు ఇంగ్లీషన్ మినిస్టర్ గా కాదు..అసలు దేనికి పనికి రాదన్నారు. తెలంగాణ ప్రజలు, రైతుల ప్రయోజనాలు కాపాడుతామని వ్యాఖ్యానించారు.ఏపీ నీళ్ల దోపిడీకి పదేళ్లు బీఆర్ఎస్ ప్రభుత్వం సహకరించిందని మంత్రి ఉత్తమ్ కుమార్ రెడ్డి ఆరోపించారు . జగన్ దోస్తీ కోసం రాయలసీమ లిప్టి, పోతిరెడ్డిపాడు పదిలేశారని చెప్పారు. పదేళ్లలో శ్రీశైలం నుంచి ఔట్ సైడ్ బేసిన 1200 టీఎంసీలు తరలించారని వ్యాఖ్యానించారు. తెలంగాణకు 550 టీఎంసీలు రావాల్సి ఉన్నా.. 298 టీఎంసీలు సరిపోతాయని చెప్పిన ఘనత

కేటగిరీ సెక్యూరిటీని కేటాయించనున్నారు. హరియాణాలోని జాలానాలో 1974 జూలై 19న జన్మించిన రేఖా గుప్తా.. దిల్లీ యూనివర్సిటీ పరిధిలోని డౌలత్‌రామ్ కళాశాలలో బీకాం చదివారు. ఆ సమయంలోనే ఏబీవీపీ ద్వారా విద్యార్థి రాజకీయాల్లో ప్రవేశించారు. 1995-96లో దిల్లీ వర్సిటీ విద్యార్థి సంఘం కార్యదర్శిగా పనిచేశారు. 1996-97లో అధ్యక్షురాలిగా సేవలందించారు. మేరత్‌లోని చౌధరీ చరణ్‌సింగ్ విశ్వవిద్యాలయం నుంచి న్యాయశాస్త్రం పట్టా పుచ్చుకొని కొంతకాలం న్యాయవాదిగా పనిచేశారు. 1998లో మనీశ్‌గుప్తాను వివాహం చేసుకున్నారు. 2007లో ఉత్తర పీఠంపుర మున్సిపల్ కౌన్సిలర్‌గా విజయం సాధించారు. అనంతరం దక్షిణ దిల్లీ మున్సిపల్ కార్పొరేషన్ మేయర్‌గా బాధ్యతలు నిర్వహించారు. ఆరెస్సెస్‌తో ఆమెకు సన్నిహిత సంబంధాలున్నాయి. సంఘ్ మహిళా సంబంధిత కార్యక్రమాల్లో ఆమె చురుకైన పాల్గొనేవారు. ప్రస్తుతం భాజపా మహిళా మోర్చా జాతీయ ఉపాధ్యక్షురాలిగా, పార్టీ జాతీయ కార్యవర్గ సభ్యురాలిగా ఉన్నారు. భాజపా నుంచి సుహృద్స్పర్శాజ్ఞ, ఉమాభారతి, వసుంధర రాజ్, ఆనంద్‌బెన్ పటేల్‌ల తర్వాత ముఖ్యమంత్రిగా బాధ్యతలు చేపట్టిన 5వ మహిళగా, దేశంలో విభిన్న పార్టీల నుంచి సీఎం పదవిని చేపట్టిన 18వ అతివెగా రేఖాగుప్తా నిలిచారు.

బీఆర్ఎస్ అండతోనే ఎపి జలదోపిడీ

కేసీఆర్ దేనని విమర్శించారు. కేసీఆర్ అసమర్థత,చేతగాని తనం వల్లే పాలమూరుకు నీటి కష్టాలు వచ్చాయన్నారు. పదేళ్లు అధికారంలో ఉన్న బీఆర్ఎస్ కనీసం టెలిమెట్రీ పరికరాలు కూడా పెట్టలేదని విమర్శించారు. కేసీఆర్ పదేళ్లు పాలమూరు ప్రాజెక్టులను పట్టించుకోలేదని విమర్శించారు. మేడిగడ్డ కూలితే ఒక్క పిల్లరే కూలిందని వాదిస్తున్నారు. వాళ్లే కట్టారు..వాళ్లే దోచుకున్నారు..వాళ్లే కూలగొట్టారు. కాళేశ్వరం అప్పులు తెలంగాణ ప్రజలకు ఎప్పుడీ భారమే. పాలమూరుకు వేల కోట్లు ఖర్చు చేసి ఒక్క ఎకరాలకు నిళ్లివ్వలే. నీళ్ల కోసం కాదు బీఆర్ఎస్ నేతలు జేబులు నింపేందుకు కట్టారు. కృష్ణా నీళ్లలో ఏపీ దోపిడీని కేంద్రానికి వివరించాం.. కృష్ణా జలాల వాటా విషయంలో తెలంగాణకు అన్యాయం జరుగుతోంది. ఏపీ నీళ్ల దోచడంలో కేంద్రం జోక్యం చేసుకోవాలని ఉత్తమ్ అన్నారు.

వాటా మేరకే నీటిని వాడుకుంటున్నాం
మంత్రి ఉత్తమ్ కుమార్ రెడ్డితో పాటు తెలంగాణ రాష్ట్రానికి చెందిన పలువురు నాయకులు ఆంధ్రప్రదేశ్ జల దోపిడీకి పాల్పడుతోందంటూ చేసిన ఆరోపణలపై ముఖ్యమంత్రి నారా చంద్రబాబు నాయుడు స్పందించారు. కృష్ణా నదిలో ఆంధ్రప్రదేశ్ ప్రభుత్వం అధిక నీటిని వాడుకుంటుందన్న తెలంగాణ నేతల వాదనలో ఎటువంటి వాస్తవం లేదని ఆయన స్పష్టం చేశారు. కృష్ణా జలాల్లో ఆంధ్రప్రదేశ్ రాష్ట్రానికి కేటాయించిన వాటా మేరకే నీటిని వినియోగిస్తున్నట్లు ఆయన తెలిపారు.తెలంగాణ, ఆంధ్రప్రదేశ్ రాష్ట్రాలలో గోదావరి నదిలో మిగులు జలాలు పుష్కలంగా ఉన్నాయని, సముద్రంలో కలిసే నీటిని మాత్రమే అదనంగా వాడుకుంటున్నామని ఆయన పేర్కొన్నారు. కృష్ణా జలాల విషయంలో మాత్రం కొంత సమస్య ఉందని, దీనికి సత్వర పరిష్కారం కనుగొనవలసిన అవసరం ఉందని ఆయన అభిప్రాయపడ్డారు.

కెసిఆర్ చెప్పినంత మాత్రాన అన్నివర్గాలను మోసం చేసిన రేవంత్: కిషన్ రెడ్డి

కాంగ్రెస్ గ్రాఫ్ పడిపోతుందా?

(మొదటి పేజీ తరువాయి)

చేశారు. రైతులకు రుణమాఫీ సహా పలు కీలక హామీలను అమలు చేసినట్లు వివరించారు. ఇలాంటి పరిస్థితుల్లో, కాంగ్రెస్ గ్రాఫ్ తగ్గిపోతు ందనే వాదన సమ్యకశక్యం కాదని స్పష్టం చేశారు. కేసీఆర్ గ్రాఫ్ పూర్తిగా కిందపడిపోయి, ఫామ్ హౌజ్‌తో పరిమితం అయిపోయిందని వ్యాఖ్యానిం చారు. ‘నీ అబ్బుడు, బిడ్డ హరీష్ రావు, కవితలు ఇతర పార్టీల వైపు చూస్తున్నారు. ఇదే మీ పార్టీ పరిస్థితిని అర్థమయ్యేలా చేస్తుంది’ అంటూ కేసీఆర్‌కు పరకలంటించారు. రాబోయే రోజుల్లో బీఆర్ఎస్ పార్టీ పూర్తిగా అభ్యుత్థం అవుతుందని,ఆ పార్టీలో తండ్రి, కొడుకు మాత్రమే మిగిలిపోతారని గౌడ్ వ్యంగ్యంగా వ్యాఖ్యానించారు.

సికింద్రాబాద్ నుంచి కాగజ్‌నగర్ వెళ్లే రైలు రద్దు

● ఇబ్బందులు పడ్డ ప్రయాణికులు

అక్షరవేదం/హైదరాబాద్,ఫిబ్రవరి20:సికింద్రాబాద్ నుంచి పలు ప్రాంతాలకు వెళ్లే పలు రైళ్లు రద్దు

కావడంతో ప్రయాణికులు తీవ్ర ఇబ్బందులు పడ్డారు. భాగ్యనగర్ (సికింద్రాబాద్ నుంచి కాగజ్‌నగర్), దానాపూర్ (సికింద్రాబాద్ నుంచి బీహార్) ఎక్స్‌ప్రెస్ రైళ్లతో పాటు మరో రెండు రైళ్లు రద్దయ్యాయి. అయితే రిజర్వేషన్ చేసుకున్న ప్రయాణికులు టికెట్ రద్దు చేసుకునేందుకు ఆశాఖ అధికారులు అవకాశం కల్పించారు. కాని రిజర్వేషన్ కౌంటర్ ఎక్కడ ఉందో తెలియక ప్రయాణికులు సికింద్రాబాద్ కేంద్రియ రిజర్వేషన్ కార్యాలయానికి వెళ్లారు. ఈ సందర్భంగా రిజర్వేషన్ కౌంటర్‌లో పనిచేస్తున్న ఓ మహిళా ఉద్యోగి స్పందిస్తూ, రైళ్లు రద్దు చేశామని ఆ విషయాన్ని అనౌన్స్‌మెంట్ చేశామన్నారు. ఆపై రిజర్వేషన్ టికెట్లు రద్దుకు ప్రత్యేక కౌంటర్ సైతం ఏర్పాటు చేశామన్నారు. అయితే కొందరే స్పందించారని తెలిపారు. ఈ రైళ్లు రద్దుకు గల కారణాలు ఏమిటి? అనే వివరాలు తమకు తెలియదని ప్రయాణికులు చెప్పారు.



ఆరోపించారు. ఎమ్మెల్సీ ఎన్నికల్లో 3 స్థానాల్లోనూ బీజేపీదే విజయమని ధీమా వ్యక్తం చేశారు. కాంగ్రెస్ ప్రభుత్వంపై అన్నివర్గాల్లోనూ వ్యతిరేకత ఉందని కిషన్‌రెడ్డి విమర్శించారు.

ప్రజాప్రతినిధుల కోర్టుకు హాజరైన రేవంత్ రెడ్డి

అక్షరవేదం/హైదరాబాద్,ఫిబ్రవరి20: నాంపల్లిలోని ప్రజాప్రతినిధుల కోర్టుకు సీఎం రేవంత్‌రెడ్డి హాజరయ్యారు. ఎన్నికల ప్రచార సమయంలో రేవంత్‌రెడ్డిపై నల్గొండ టూటాన్ పోలీస్ స్టేషన్‌లో, బేగంబ జార్ పీఎస్‌లో, మెదక్ జిల్లా కౌడిపల్లి పీఎస్ పరిధిలో మొత్తం మూడు కేసులు నమోదయ్యాయి. ఈ కేసుల విచారణ నిమిత్తం ఆయన కోర్టుకు హాజరయ్యారు. రేవంత్‌రెడ్డి ప్రతిపక్ష నేతగా ఉన్నప్పుడు.. భారాస ప్రభుత్వం ఉద్దేశపూర్వకంగా కేసులు నమోదు చేసిందని టీవీసీసీ లీగల్‌సెల్ వైస్ చైర్మన్ తిరుపతి వర్మ తెలిపారు. తదుపరి విచారణను ప్రజాప్రతినిధుల కోర్టు మార్చి 23కి వాయిదా వేసింది.





కొన్నెలో పేదంటి పెళ్లికి ఆర్థిక సాయం

గ్రామంలో ప్రతి పేదకుటుంబాన్ని ఆదుకుంటా సామజిక సేవకుడు కోడూరు శివకుమార్ గౌడ్

బచ్చన్నపేట పిఠాచరి 20 (అక్షరవేదం):- మండలంలోని కొన్నె గ్రామానికి చెందిన పసుల భాస్కర్ బాలమణి దంపతుల కూతురు శృతి రమేష్ వివాహానికి కొన్నె గ్రామానికి చెందిన సామాజిక సేవకుడు కోడూరు శివకుమార్ గౌడ్ గురువారం హాజరై వధూవరులను ఆశీర్వదించి పెళ్లి కానుకగా ఐదువేల రూపాయలు ఆర్థిక సాయం అందించారు. ఈ సందర్భంగా ఆయన మాట్లాడుతూ, కొన్నె గ్రామంలో తన వంతుగా ప్రతి పేద కుటుంబాన్ని ఆదుకుంటానని అన్నారు. పేద ప్రజలను ఆదుకోవడంలోనే తృప్తి ఉందన్నారు. ఇదీకాల అభివృద్ధి, పిలవే శ్రీనివాస్, పారుపల్లి రాములు, యాట రాజేందర్, పసుల బిక్షపతి, రవి, వరశరాములు, సాయి, కిష్టయ్య, పాల్గొన్నారు.



మృతురాలి కుటుంబానికి 25 కిలోల బియ్యం అందజేత

బచ్చన్నపేట పిఠాచరి 20 (అక్షరవేదం):- గత కొద్ది రోజుల క్రితం బచ్చన్నపేట మండలం నక్కవానిగూడెం గ్రామానికి చెందిన గంపల రాజప్ప అనారోగ్యంతో బాధపడుతూ మరణించగా వారి కుటుంబాన్ని కాంగ్రెస్ పార్టీ యువ నాయకులు బొట్టు గణపతి పరామర్శించి బచ్చన్నపేట మండల కాంగ్రెస్ పార్టీ అధ్యక్షులు సూకల బాల్ రెడ్డి అధికారి సారం 25 కేజీల బియ్యాన్ని ఆర్థిక సహాయంగా అందించారు అనంతరం మృతురాలి కుటుంబ సభ్యులు మాట్లాడుతూ వారి కుటుంబాన్ని పరామర్శించి సహాయాన్ని అందించిన గణపతి కృతజ్ఞతలు తెలియజేశారు ఈ కార్యక్రమంలో కాంగ్రెస్ పార్టీ గ్రామ శాఖ అధ్యక్షులు బోడపల్లి బలయ్య, నాయకులు బొట్టు సతీష్, బొట్టు అనిల్ కుమార్, (నాని) శివ తదితరులు పాల్గొన్నారు.



పిర్జాదిగూడ మున్సిపల్ కు ప్రత్యేక అధికారి

- వారంలో మూడు రోజులు ఇక్కడే

అక్షరవేదం/మేడ్చల్ మల్లాశిరి, మేడిపల్లి, ఫిబ్రవరి 20 పీర్జాదిగూడ మున్సిపల్ కార్పొరేషన్ స్పెషల్ ఆఫీసర్ గా కే సత్యనారాయణ గురువారం బాధ్యతలు స్వీకరించారు. జిహెచ్ఎస్ అడిషనల్ కమిషనర్ కౌన్సిల్ సెక్రెటరీ గా పని చేస్తూ ఆదనపు బాధ్యతలుగా పీర్జాదిగూడ మున్సిపల్ కార్పొరేషన్ స్పెషల్ ఆఫీసర్ గా నియమితులయ్యారు.

విజ్ఞానం, సాంకేతికత సమావేశానికి హాజరైన ఎంపీ గడ్డం వంశీ

అక్షరవేదం/పెద్దపల్లి: పెద్దపల్లి ఎంపీ గడ్డం వంశీకృష్ణ ఢిల్లీలో జరిగిన విజ్ఞానం, సాంకేతికత సమావేశానికి హాజరై, వివిధ మంత్రిత్వ శాఖల పురోగతిని సమీక్షించారు. ఈ సమావేశంలో దేశంలోని సాంకేతిక రంగ అభివృద్ధి, పరిశోధనలు, కొత్త ఆవిష్కరణలపై చర్చించడంతో పాటు, భవిష్యత్తులో అమలు చేయాలైన ప్రణాళికలపై విశ్లేషణ జరిగింది. ఎంపీ వివిధ మంత్రిత్వ శాఖల అధికారులతో సమావేశమై, దేశంలోని కీలక రంగాల్లో పురోగతిని మెరుగుపరిచేందుకు సూచనలు అందించారు. ప్రత్యేకంగా, విజ్ఞానం సాంకేతికత ద్వారా ప్రాంతీయ అభివృద్ధిని వేగవంతం చేసేందుకు అవసరమైన చర్యలపై దృష్టి సారించారు.



సామాజిక సేవలో పిఎన్ఆర్ చారిటబుల్ ట్రస్ట్

● రోగులకు పండ్ల పంపిణీ చేసిన అధ్యక్షుడు పెండ్రు డిల్లైట్



అక్షరవేదం/గోదావరిఖని: ఫిబ్రవరి 20: పిఎన్ఆర్ చారిటబుల్ ట్రస్ట్ ద్వారా పేదలకు సేవ చేస్తామని అధ్యక్షుడు పెండ్రు డిల్లైట్ అన్నారు. సామాజిక సేవలో భాగంగా గోదావరిఖని ప్రభుత్వ జనరల్ ఆసుపత్రిలో గురువారం రోగులకు పండ్లను పంపిణీ చేశారు. ఈ సందర్భంగా వారు మాట్లాడుతూ, అన్నార్థులకు, నిరాశ్రయులకు, నిరుపేదలకు, అభాగ్యులకు అండగా నిలుస్తామని, భవిష్యత్లో మరిన్ని సామాజిక సేవా కార్యక్రమాలు చేపడుతామని అన్నారు. ఈ కార్యక్రమంలో ట్రస్ట్ ఉపాధ్యక్షులు పెండ్రు ప్రజ్ఞుల, ప్రధాన కార్యదర్శి మారం రాజ్ కుమార్, కోశాధికారి పెండ్రు జీవన్, కార్యనిర్వహక సభ్యులు దాసరి బాలకృష్ణ, సలిగంటి సుమంత్, స్వచ్ఛంద కార్యకర్తలు దాసరి అరుణ, సునీత, ఆర్. హేమలత, కె. శ్యాం తదితరులున్నారు.

ఇసుకను అక్రమంగా తరలిస్తే కఠిన చర్యలు

అక్షర వేదం/రామగుండం: రామగుండం పోలీస్ కమిషనరేట్ పరిధిలోని అక్రమ ఇసుక రవాణాను నియంత్రించేందుకు సమర్థవంతంగా చర్యలు తీసుకోవడం జరుగుతుందని రామగుండం పోలీస్ కమిషనర్ ఎం. శ్రీనివాస్ అన్నారు. పోలీస్ కమిషనర్ కమిషనరేట్ పరిధి పెద్దపల్లి జోన్ మంధని, ముత్తూరం పోలీస్ స్టేషన్ పరిధిలోని ఖమ్మం పల్లి, జిల్లాపల్లి లోని ఇసుక తరలించే ఇసుక క్వారీ లను ఆకస్మికంగా ఆయన సందర్శించారు. ఇసుకను అక్రమంగా తరలించే మార్గాలపై పోలీస్ కమిషనర్ పోలీస్ స్టేషన్ అధికారులను అడిగి తెలుసుకున్నారు. వాహనాల వే బిల్డ్, లోడ్ పరిమితిని పరిశీలించడం జరిగింది. ముఖ్యంగా అక్రమంగా ఇసుక తరలించే వారి సమాచారం తో పాటు వారి కార్యకలాపాలపై దృష్టి పెట్టాలని, తనిఖీ చేసిన వాహన వివరాలను సమూహ చేసుకోవాలన్నారు. ఇసుక తరలించే వాహనాల అనుమతి పత్రాలు పరిశీలించాలని, ఇసుక లారీలపై నిఘా పెట్టాలని పోలీస్ కమిషనర్ సూచించారు. ప్రభుత్వ ప్రభుత్వ వ్యతిరేకంగా ఎవరైనా అక్రమంగా ఇసుకను తరలిస్తే వారిపై చట్టప్రకారం కఠిన చర్యలు తీసుకుంటామని తెలియజేశారు. ఈ కార్యక్రమంలో పెద్దపల్లి డిసిపి డా. చేతన బవిఎస్, స్పెషల్ ట్రాన్స్ ఎసిపి రాఘవేంద్ర, గోదావరిఖని ఎసిపి రమేష్, మంత్రిని సిబి రాజు, ముత్తూరం ఎస్ఐ నరేష్ పాల్గొన్నారు.



ఏసీబీ అధికారులకు చిక్కిన ల్యాండ్ సర్వేయర్

అక్షర వేదం/మంధని: మంధని రెవెన్యూ కార్యాలయంలో ఏసీబీ దాడులతో కలకలం రేగింది. భూమి సర్వే రిపోర్ట్ కోసం డబ్బులు డిమాండ్ చేసిన ల్యాండ్ సర్వేయర్ రెడ్ హ్యాండెడ్ గా గురువారం రాత్రి ఏసీబీకి చిక్కాడు. ఏసీబీ డిఎస్పి వివి రమణమూర్తి కథనం ప్రకారం మంధని మండలం లో రెవెన్యూ సర్వేయర్ గా పని చేస్తున్న జాతీయ గణేష్ మంధని రెవెన్యూ గ్రామ శివారులోని రెడ్డి చెరువు వద్ద సర్వేనెంబర్ 814 /డి /1, 815/సి సర్వే నెంబర్ ఒక ఎకరం భూమిని కొలిచేందుకు రైతు సువర్ణ క్రాంతి దగ్గర రూ.17వేల డిమాండ్ చేశారు. ఈసేల 5న తొమ్మిది వేల రూపాయలు తీసుకున్నాడు. మళ్లీ డబ్బులు డిమాండ్ చేయడంతో రైతు ఏసీబీ ని ఆశ్రయించాడు. మరో మూడు వేల రెండవ వాయిదా గురువారం ఇస్తానని ఫోన్ చేయగా సర్వేయర్ అఫీసుకు కాకుండా బస్టాండ్ కు రమ్మని బాధితునికి చెప్పాడు. దీంతో బాధితుడు రూ. 3000 బస్టాండ్ లో సర్వేయర్ గణేష్ కు అందజేస్తుండగా ఏసీబీ అధికారులు రెడ్ హ్యాండెడ్ గా పట్టుకున్నారు. మంధని పట్టణంలో చాలా రోజుల తర్వాత ఏసీబీ అధికారులు దాడులు చేయడంతో ఉద్యోగుల్లో ఒకసారిగా కలకలం రేగింది. ఈ దాడుల్లో ఏసీబీ సిబిలు తిరుపతి కృష్ణ కుమార్, హెడ్ కానిస్టేబుల్ వేణుగోపాల్, కానిస్టేబుల్ శ్రీకాంత్, హెంగార్దులు అశోక్, సంశోష్ లు ఉన్నారు.

తెలంగాణ అమరత్నాలను మరువం..

● వారిని యాదగి ఉంచుకుంటాం.. ● సిరిపురం యాదయ్య వర్ధంతి

కార్యక్రమంలో ఎమ్మెల్సీ ప్రాఫెసర్ కోదండరాం..



అక్షర వేదం, హైదరాబాద్: ప్రత్యేక తెలంగాణ రాష్ట్ర కోసం ఉవ్వెత్తిన ఎగిసిపడుతున్న ఉద్యమంలో అమరత్నం పొందిన అమరులను ఎట్టి పరిస్థితిలో మర్చిపోయేది లేదని ఎమ్మెల్సీ ప్రాఫెసర్ కోదండరాం అన్నారు. వారిని ప్రతిక్షణం యాదగి ఉంచుకుంటామని పేర్కొన్నారు. సిరిపురం యాదయ్య స్మారక సమితి ఆధ్వర్యంలో గురువారం ఓయూ ఎస్సీసీ గేటు వద్ద మలిదశ తెలంగాణ పోరాట అమరుడు సిరిపురం యాదయ్య 15వ వర్ధంతి కార్యక్రమం నిర్వహించారు. ఈ కార్యక్రమానికి ఎమ్మెల్సీ కోదండరాం, ఎమ్మెల్సీ ఎల్ రమణ, స్మారక సమితి చైర్మన్ తాటికొండ వెంకట రాజయ్య హాజరై యాదయ్య చిత్రపటానికి పూలమాలలు వేసి ఘనంగా నివాళులర్పించారు. అనంతరం ఎమ్మెల్సీ, ప్రాఫెసర్ కోదండరాం మాట్లాడుతూ సమైక్య ఆంధ్ర ప్రభుత్వం ప్రత్యేక తెలంగాణ రాష్ట్ర ఉద్యమకారులను ఉద్యమాన్ని అణిచివేస్తుంటే ఉద్యమకారులు అదే రెడ్డింపుతో ఉద్యమాన్ని అందుకు తీసుకెళ్లారని గుర్తు చేశారు. ఒకానొక సందర్భంలో ప్రభుత్వం అణిచి వేస్తున్న క్రమంలో సిరిపురం యాదయ్య లాంటి అమరుడు ఉద్యమాన్ని ఎగిసిపడేటట్టు నిపుంటున్నామని నిప్పు రవ్వలా దూసుకెళ్లాడని తెలిపారు. అమరుల పోరాటం జ్ఞాపకం కళ్ల ముందు కనబడుతుందన్నారు. ఎస్సీసీ గేటు వద్ద సిరిపురం యాదయ్య విగ్రహం ఏర్పాటుకు ప్రభుత్వంతో మాట్లాడి ఏర్పాటు చేసేందుకు కృషి చేస్తానని తెలిపారు. స్మారక సమితి చైర్మన్, స్కూల్ బలపరిచిన ఎమ్మెల్సీ అభ్యర్థి తాటికొండ వెంకట రాజయ్య మాట్లాడుతూ ఓయూ ఎస్సీసీ రోడ్డును యాదయ్య మార్గ్ గా నామకరణం చేయాలని డిమాండ్ చేశారు. ఈ కార్యక్రమంలో స్మారక సమితి కో కన్వీనర్ సిరిపురం ఉపేందర్, ఎస్ నరసింగరావు, పి హరి, పుట్ల పాండు రంగయ్య, స్వామి, రాజు నేత, ప్రకాశ్, జయసింహ, శ్రీకాంత్, గోవర్ధన్, బి జగదీష్, బి నీరజ, డాక్టర్ సమత తదితరులు పాల్గొన్నారు.

మహిళలు స్వయం ఉపాధి పొందాలి: లహరి డిజైనర్ సంధ్య



అక్షరవేదం/రామగిరి: మహిళలు స్వయం ఉపాధి పొందాలని లహరి డిజైనర్ బోటీక్(పెద్దపల్లి) ప్రొఫెసర్ పోలు సంధ్య అన్నారు. రామగిరి మండలం కల్వచర్ల లో ఆర్.ఎస్.కే ఆవన్న హస్తం ఆధ్వర్యంలో నిర్వహించిన ఉచిత కుట్టు మిషన్ శిక్షణా శిబిరంలో శిక్షణ తీసుకున్న మహిళలకు ఎన్.ఎ.సి ఆధ్వర్యంలో

పరీక్ష నిర్వహించి సర్టిఫికెట్లు ఇచ్చే కార్యక్రమంలో భాగంగా గురువారం రెండవ రోజు పురస్కరించుకొని ముఖ్యఅతిథిగా వచ్చి మాట్లాడారు. మహిళలు నైపుణ్యాన్ని సాధించి ఆయా రంగాల్లో నిలదొక్కుకోవాలన్నారు. ఎవరు ఊహించని విధంగా గొప్ప ఆలోచనతో ఎన్ని కోట్లు ఉన్నా సరే ఎవరు ధైర్యం చేయలేని విధంగా రేండ్ల శారద కుమారస్వామి దంపతులు ఆర్.ఎస్.కే ఆవన్న హస్తం అనే స్వచ్ఛంద సంస్థ నిర్మించి దాని ద్వారా అనేక స్వచ్ఛంద సేవా కార్యక్రమాలు, అన్నదానాలు, ఆపదలో ఉన్న కుటుంబాలకు తమ వంతు ఆర్థిక సహాయాలు, ఆలయాలకు విరాళాలు ఇలాంటి కార్యక్రమాలు చేస్తున్నారన్నారు. ఐనప్పటికీ తన గ్రామంలోని నిరుద్యోగ యువతుల కోసం, ఆడబిడ్డల కోసం వారు స్వయం ఉపాధి కల్పించుకునే విధంగా వారి కాళ్ల మీద వాళ్లు నిలబడాలని తన సొంత ఖర్చుతో మహిళలకు కుట్టు మిషన్లు అందజేసి, ట్రైనర్లు వేతనాలు చెల్లిస్తూ శిక్షణ పూర్తయ్యి ఎన్.ఎ.సి సంస్థ ద్వారా సర్టిఫికెట్లు అందే వరకు కూడా ప్రతిరోజు భోజనం పెడుతూ, ఇంకా తన గ్రామంలోని మహిళలకు ఏదో చేయాలని పరితపిస్తున్న రేండ్ల దంపతులను ఈ సందర్భంగా అభినందించారు. కాగా శిక్షణ పూర్తి చేసుకున్న మహిళలకు నేషనల్ అకాడమీ కన్స్ట్రక్షన్ వారి ఆధ్వర్యంలో ఒకరోజు ప్రత్యేక శిక్షణ తీసుకొని పరీక్షలు నిర్వహించి మహిళలకు విలువైన సర్టిఫికెట్లు అందజేయడం ద్వారా మహిళలు తాము ఎంచుకున్న కుట్టుమిషన్ రంగంలో ఆర్థిక పరంగా రాణించడానికి అవకాశం ఉన్నదన్నారు. రత్నాపూర్ తాజామాజీ సర్క్యన్ వల్లె ప్రతిమ పివి రావు, రాష్ట్ర టీసీ మహిళ ఉపాధ్యక్షురాలు సరోజ, ఎన్.ఎ.సి కన్స్ట్రక్షన్ సలీలా, లయన్స్ క్లబ్ మాజీ అధ్యక్షుడు కే శ్రీనివాస్, కుట్టు మిషన్ ట్రైనర్లు శ్యామల స్వప్న, కవిత, శివ పటేల్, మహిళలతో పాటు పలువురు పాల్గొన్నారు.

అంతర రాష్ట్ర గంజాయి ముఠా అరెస్ట్..!

● 48,38,500 రూ విలువ గల గంజాయి స్వాధీనం



అక్షర వేదం/రామగుండం: రామగుండం పోలీస్ కమిషనరేట్ పెద్దపల్లి జోన్ గోదావరిఖని 2 టౌన్ పోలీస్ స్టేషన్ పరిధిలో 11వ మైన్ క్రాస్ వద్ద వాహనాల తనిఖీ చేస్తుండగా రెండు కార్లలో తరలిస్తున్న 96,770 కిలోల ఎండు గంజాయిని, వాహనాలు సీజ్ చేసి ఆరుగురు నిందితులపై కేసు సమూహం చేసినట్లు రామగుండం పోలీస్ కమిషనర్ ఎం. శ్రీనివాస్ తెలిపారు. రామగుండం పోలీస్ కమిషనరేట్ పెద్దపల్లి జోన్ లో గల గోదావరిఖని టూ టౌన్ పోలీసులు వాహనాల తనిఖీ చేస్తుండగా 11వ మైన్ మీదుగా మహారాష్ట్ర కు తరలిస్తున్న 96,770 కిలోల ఎండు గంజాయిని గుర్తించి స్వాధీనం చేసుకొని విచారించగా, ఉత్తర ప్రదేశ్ కి చెందిన ఉదయ్ బీర్, ఒరిస్సా కి చెందిన కేతన్ ఖర్, సోమనాథ్ ఖర్, రాజస్థాన్ కి చెందిన రాజులోధి సంజు అను వారు ఓక ముఠాగా ఏర్పడి గంజాయిని తరలిస్తున్నారని తెలిపారు. చత్తీస్ గడ్ రాష్ట్రంలోని జగదల్పూర్ నుండి మంధని మీదుగా మహారాష్ట్ర కు తరలిస్తున్న క్రమంలో పక్కాసమాచారం మేరకు పోలీస్ 11వ మైన్ క్రాస్ వద్ద జరిగిన వాహనాల తనిఖీలో పట్టుకున్నట్లు చెప్పారు. పట్టుబడిన గంజాయి విలువ రు. 48,38,000. ఉంటుందని తెలిపారు. గురువారం రామగుండం పోలీస్ కమిషనర్ ఎం శ్రీనివాస్ మాట్లాడుతూ, గంజాయి రహిత కమిషనరేట్ గా మార్చడానికి రామగుండం కమిషనరేట్ పోలీస్ విస్తృత కార్యక్రమాలు చేపడుతూ ప్రజల్లో చైతన్యం కల్పిస్తూ, అవగాహన కల్పించడం జరుగుతుందన్నారు. కమిషనరేట్ పరిధిలో గంజాయి అక్రమ రవాణాపై స్పెషల్ డ్రైవ్ లు, నార్కోటిక్ జగిలాలతో తనిఖీలు చేపడుతూ గంజాయి రవాణాపై ఉక్కుపాదం మోపడం జరుగుతుందన్నారు. ఎక్కడైనా గంజాయిని పండించినా, అమ్మినా అక్రమంగా రవాణా చేస్తున్నా తమకు సమాచారం అందించాలని విజ్ఞప్తి చేసారు. యువకులు గంజాయి వంటి హాదకప్రద్రావలకు బానిసై తమ విలువైన భవిష్యత్తును పాడు చేసుకోవడంతో పాటుగా తమ కుటుంబాలను మొత్తం ఇబ్బందులలోకి నేట్టిస్తున్నారని, గంజాయి మత్తులో డబ్బుల కోసం నేరాలు చేయడానికి సైతం వెనకాడటం లేదని తెలిపారు. ఈ ముఠా ను పట్టుకోవడం లో చాకచక్యం గావ్వవారిచిన స్పెషల్ ట్రాన్స్ రామగుండం, టాన్స్ ఫోర్స్ రామగుండం, గోదావరిఖని టూ టౌన్ పోలీసు సిబ్బందిని పోలీస్ కమిషనర్ అభినందించారు.

మతిభ్రమించిన కౌశిక్ హరి..!

● దొంగ వ్యాపారి రాజేష్ శర్మకు వత్తాసు పలుకుతావా.. ● అభివృద్ధి గురించి మా ఎమ్మెల్యే పై మాట్లాడితే ఖబర్దార్.. కాంగ్రెస్ నాయకులు

అక్షర వేదం/గోదావరిఖని: ఫిబ్రవరి 20: గోదావరిఖని ప్రెస్ క్లబ్ లో గురువారం జరిగిన విలేకరుల సమావేశంలో కాంగ్రెస్ నాయకులు టౌంథల రాజేష్, మహంకాళి స్వామి మాట్లాడుతూ... రామగుండం నియోజకవర్గంలో ఎమ్మెల్యే రాజ్ రాకూర్ ప్రజా అభివృద్ధి, సంక్షేమంపై ఏడాది కాలంలోనే వందల కోట్ల రూపాయలతో అభివృద్ధి చేస్తున్నాడని, విద్యుత్ ప్రాజెక్ట్, టూరిజం, స్థానిక సంస్థలలో స్థానికులకే ఉద్యోగ కల్పనకు పెద్దపీట వేస్తూ ప్రజల మన్ననలు పొందుతున్నారని, రామగుండం కార్పొరేషన్ లోని అన్ని డివిజన్స్ చూల సీని రోడ్డు పనులు చేపడుతున్నామని ఇవే బీఆర్ఎస్ నాయకులకు కనబడడం లేదని మతిభ్రమించి ఎమ్మెల్యే పై అనుచిత వాక్యాలు చేయడాన్ని తీవ్రంగా ఖండిస్తున్నామన్నారు. మరొకసారి ఇలాంటి మాటలు మాట్లాడితే కేకవరం సిమెంట్ ఫ్యాక్టరీలో నీవు చేస్తున్న అక్రమాలు పూర్తి ఆధారాలతో బయటపెడతామని హెచ్చరించారు. బీఆర్ఎస్ వదళ్ల కాలంలో ఈ ప్రాంతంలో ఎన్ని నిధులు కేటాయించారో ఆధారాలతో చొరస్తారో బహిరంగ చర్చకు రావాలని సవాల్ విసిరారు. లక్ష్మీ నగర్ ప్రాంతంలో రోడ్డు వెడల్పుకు ప్రజలు స్వచ్ఛందంగా సహకరిస్తున్నారని, ఒక దొంగ వ్యాపారికి వత్తాసు పలకడం మీ స్థాయికి తగదని అభివృద్ధికి సహకరించాలని మార్చి 15 వరకు లక్ష్మీ నగర్ సుందరీకరణ చేసి చూపెడతామని అన్నారు. ఇంకా ఈ కార్యక్రమంలో పలువురు కాంగ్రెస్ నాయకులు పాల్గొన్నారు.





పిఎం ఇంటర్న్ షిప్ కు దరఖాస్తుల ఆహ్వానం

- ఎంపికైన వారికి నెలవారీ భత్యం

- పరిశ్రమల శాఖ డైరెక్టర్ మల్లూర్

అక్షర వేదం/మహాబాబాద్ కలెక్టరేట్, ఫిబ్రవరి 20: ఇంటర్న్ షిప్ పథకం కింద నెలవారీ భత్యాన్ని అందించడానికి అర్హులైన విద్యార్థుల నుండి కేంద్ర ప్రభుత్వం దరఖాస్తులు ఆహ్వానిస్తోంది. ఈ మేరకు కేంద్ర కార్యోచేత వ్యవహారాల మంత్రిత్వ శాఖ ప్రధానమంత్రి ఇంటర్న్ షిప్ పథకం రెండో దశకు నోటిఫికేషన్ వెల్లడించింది. 21 నుండి 24 ఎల్ల లోపు వారు మార్చి 11 లోపు pminternship.mca.gov.in వెబ్ సైట్ ద్వారా దరఖాస్తు చేసుకోవాలి. ఈ ఇంటర్న్ షిప్ కు ఎంపికైన విద్యార్థులకు ఏడాది పాటు నెలకు రూ.5 వేల చొప్పున, ఒక్కసారి సాయం కింద రూ.6 వేలు అందజేస్తారు. 12 నెలల వ్యవధిలో కనీసం 6 నెలలు ఉద్యోగ శిక్షణ ఉంటుందని, దరఖాస్తుదారుల కుటుంబంలో ఎవరూ ప్రభుత్వ ఉద్యోగి ఉండకూడదని ఎస్.ఎస్.సి ఇంటర్, ఐ.టి.ఐ, పాలిటెక్నిక్ డిప్లమా, డిగ్రీ కలిగి ఉండి కుటుంబ ఆదాయం రూ. 8 లక్షలలోపు ఉండాలని, యువత నైపుణ్యాలను పెంపొందించుకోవడానికి ఇదో సువర్ణావకాశం అని పరిశ్రమల శాఖ డైరెక్టర్ మల్లూర్ నేడు ఒక ప్రకటనలో తెలిపారు. ఇతర వివరాలకు 1800 11 6090 టోల్ ఫ్రీ నెంబర్ లో లేదా pminternship.mca.gov.in ని సందర్శించాలని పేర్కొన్నారు.

పట్టభద్రుల ఎమ్మెల్సీ ఎన్నికల సన్నహాక సమావేశానికి హాజరైన మంత్రి, నాయకుడు...



అక్షర వేదం/కరీంనగర్, ఫిబ్రవరి 20: నేడు కరీంనగర్ డిసిసి కార్యాలయంలో నిర్వహించిన కరీంనగర్ అసెంబ్లీ నియోజకవర్గ పట్టభద్రుల ఎమ్మెల్సీ ఎన్నికల సన్మాహక సమావేశానికి మంత్రి శ్రీధర్ బాబు, ఎమ్మెల్సీ ఎన్నికల కరీంనగర్ అసెంబ్లీ కోఆర్డినేటర్ జుంగా రాఘవ రెడ్డి, మానకొండూరు ఎమ్మెల్యే కరీంనగర్ డిసిసి అధ్యక్షులు డాక్టర్ కన్నంపల్లి సత్యనారాయణ తో కలిసి పాల్గొన్న నగర కాంగ్రెస్ అధ్యక్షులు కోమటిరెడ్డి నరేందర్ రెడ్డి, కార్యక్రమంలో జిల్లా గ్రంథాలయ సంస్థ చైర్మన్ సత్తు మల్లేశం, పార్లమెంటు ఇంచార్జి వెలిచాల రాజేందర్ రావు, హుజూరాబాద్ ఇంచార్జి వాడితెల ప్రణవ్ పాల్గొన్నారు.

డైల్ యువర్ డిఎం ప్రోగ్రాంలో సలహాలు సూచనలు ఇవ్వండి - డిపోను అభివృద్ధి చేద్దాం సుఖమైన ప్రయాణాన్ని కొనసాగిద్దాం

అక్షర వేదం/తొర్రూరు ప్రతినిధి, ఫిబ్రవరి 20: మహాబాబాబాద్ జిల్లా తొర్రూరు మండల టీబీఎస్ఆర్ఎస్ బస్టాండ్ లో నేడు డైల్ యువర్ డిఎం కార్యక్రమాన్ని కొనసాగిస్తున్నారు డిపో మేనేజర్ పద్మావతి. తొర్రూర్ డిపో పరిధిలోని అన్ని రూట్ల లోని బస్సుల గురించి మరియు బస్టాండ్ లో మౌలిక సదుపాయాలు గురించి మరేదైనా ఇతర ప్రాంతాలకు బస్సులు కావలసిన ప్రస్తుతం నడుస్తున్న బస్సులలో ప్రయాణికులకు కలిగే ఇబ్బందులు వాటిపై సలహాలు సూచనలు కూడా ఇవ్వవచ్చు. ఈరోజు శుక్రవారం ఉదయం 11 గంటల నుండి 12 గంటల వరకు డ యల్ యువర్ డిఎం కార్యక్రమం లో పాల్గొని మీ సమస్యలకు పరిష్కార మార్గం పొందవచ్చు. ఎవరైనా సరే 9959226053 ఈ నెంబర్ కు ఫోన్ చేసి సలహాలు సూచనలు ఇవ్వండి పొందండి. ఒక ప్రకటన ద్వారా డిపో మేనేజర్ పద్మావతి ఈ విషయాలను వెల్లడించారు.



40 ఏండ్ల పాలనలో ప్రజలకు ఏం చేసిందో చెప్పాలే...

- ఓట్లు వేసి ప్రజల గురించి ఆలోచన చేయరా
- విదేశాల్లోనే మీ పరిశ్రమలు...ఇండస్ట్రీలా
- మీ పదవులు చూసి మేము మురిసిపోవుడా
- డిఎస్సార్ ఇండస్ట్రీలు మంథనిలో ఏర్పాటు చేయాలే
- మంథని ఎమ్మెల్యేకు మాజీ ఎమ్మెల్యే పుట్ట మధూకర్ బహిరంగ లేఖ

అక్షర వేదం/మంథని: మంథని నియోజకవర్గ ప్రజలు 40ఏండ్ల ఒక్క కుటుంబానికి అధికారం ఇస్తే మీ పాలనలో ప్రజలకు ఏం చేసిందో సమాధానం చెప్పాలని మంథని మాజీ ఎమ్మెల్యే పుట్ట మధూకర్ డిమాండ్ చేశారు. గురువారం మంథని పట్టణంలోని రాజగృహాలో ఏర్పాటు చేసిన మీడియా సమావేశంలో ప్రతిపక్ష నాయకునిగా, మంథని మాజీ ఎమ్మెల్యేగా మంథని నియోజకవర్గ ప్రజల తరువున బాధ్యతలను గుర్తు చేస్తూ మంథని ఎమ్మెల్యేకు బహిరంగ లేఖను పంపిస్తున్నట్లు తెలిపారు. ఈ సందర్భంగా ఆయన మాట్లాడుతూ దుర్దిక్ష కుటుంబానికి మంథని నియోజకవర్గ ప్రజలు ఎనిమిది సార్లు అవకాశం కల్పించారని ఆయన గుర్తు చేశారు. మంథని ఎమ్మెల్యేగా ఐదో సారి అవకాశం కల్పిస్తే ఐటీ మినిష్టర్ అయ్యారని, ఐటీ మినిష్టర్తో మంథని ప్రాంతానికి ఎంతో ప్రయోజనం చేకూరుతుందని బావిస్తే కనీసం ప్రజలకు మంచి చేయాలనే ఆలోచన కూడా చేయడం లేదన్నారు. ఎమ్మెల్యేగా



గెలిచిన మంత్రి అయిన తర్వాత అమెరికా వెళ్లి అక్కడి ఎన్ఆర్ఐలతో సమావేశం ఏర్పాటు చేసి పుట్టిన గడ్డకు మేలు చేయాలని కోరారని, అయితే 40ఏండ్లలో మంథని ఎమ్మెల్యే కుటుంబం పుట్టిన గడ్డకు ఏం చేసిందని ఆయన ప్రశ్నించారు. కనీసం ధన్వాడ గ్రామంలోని ఒక్క బేబీ అయినా వేయించారా అని ఆయన ప్రశ్నించారు. పరిశ్రమల శాఖ మంత్రిగా ఈ ప్రాంతానికి పరిశ్రమలు తీసుకువచ్చి నిరుద్యోగ సమస్య తీర్చాల్సి ఉండగా అవేమీ పట్టించుకోకుండా విదేశాల్లోనే పరిశ్రమలు, ఇండస్ట్రీలు స్థాపించుకున్నారని అన్నారు. ఒక నియోజకవర్గంలో ఒక కుటుంబం 40ఏండ్లు పాలిస్తే ఆ నియోజకవర్గం అన్ని విధాలుగా అభివృద్ధి చెందుతుందని, పరిశ్రమలు, ఇండస్ట్రీలు తీసుకువచ్చి ఉపాధి అవకాశాలు మెరుపడుతాయని, కానీ ఇక్కడ

మాత్రం అందుకు బిస్సంగా ఉండన్నారు. కేవలం మంథని అభివృద్ధి విషయంలో ఎమ్మెల్యే పూర్తిగా విఫలం అయ్యారని ఆయన ఎద్దేవా చేశారు. తాను బీజేపీ ఉంటే తన తమ్ముడు ఇక్కడ అందుబాటులో ఉంటూ అన్ని చూసుకుంటాడని మంథని ఎమ్మెల్యే చెప్పాడని, కానీ తమ్ముడు ఏం చేస్తున్నాడో ప్రజలు గమనించాలన్నారు. మంథని ఎమ్మెల్యే, ఆయన తమ్ముని పేరిట ఆరు కంపనీలో డిఎస్ఆర్ సొల్యూషన్స్, డిటాన్ ల్యాబ్స్, డిటాన్ ఇన్ఫ్రా, స్పెర్ ఇన్ఫ్రా, శ్రీపాద టెక్నాలజీస్ డాటా ఫార్మిక్స్ లో మంథని నియోజకవర్గం నుండి ఎంతమందికి ఉద్యోగ అవకాశాలు కల్పించారో చెప్పాలన్నారు. టెల్లంపల్లి లాంటి మారుమూల నియోజకవర్గానికి చెందిన ఓ కుటుంబం ఆర్థికంగా బలోపేతం అయి పుట్టిన గడ్డపై మమకారంతో రెండు సాఫ్ట్వేర్ సంస్థలు స్థాపించి యువతకు ఉపాధి కల్పిస్తుంటే స్వయంగా సాఫ్ట్వేర్ సంస్థలు కల్గిన మంథని ఎమ్మెల్యే కుటుంబం మాత్రం మంథనిపై మమకారం చూపడం లేదన్నారు. ముఖ్యంగా నియోజకవర్గంలో ఎప్పుడు ఎన్నికలు వచ్చినా కాటారం మండలం కాంగ్రెస్ పార్టీకి మెజార్టీ ఇస్తుందని, అలాంటి కాటారం మండలాన్ని సైతం విస్మరించడం విద్యరంగా ఉండన్నారు. నియోజకవర్గ ప్రజల వక్షాన మంథని ఎమ్మెల్యేను లేఖ ద్వారా కోరడం జరుగుతుందని, ఇప్పటికైనా మంథని నియోజకవర్గంలోని మంథనిలో ఒకటి, కాటారంలో ఒకటి ఐటీ కంపనీ, రెండు పరిశ్రమలు ఏర్పాటు చేయించాలన్నారు.

పదవ తరగతిలో వంద శాతం ఉత్తీర్ణత సాధించేందుకు ఉపాధ్యాయులు కృషి చేయాలి: జిల్లా కలెక్టర్

అక్షర వేదం/గద్వాల/గట్టు: జోగులాంబ గద్వాల జిల్లా, గట్టు మండలంలోని తెలంగాణ సోషల్ వెల్ఫేర్ రెసిడెన్షియల్ బాలికల పాఠశాల, కళాశాలలో పదవ తరగతి యాక్షన్ ప్లాన్ పై గద్వాల నియోజకవర్గంలోని అన్ని మండలాల ప్రధానోపాధ్యాయులు, విద్యాధికారులతో జిల్లా కలెక్టర్ బీఎం సంతోష్ సమీక్ష సమావేశం నిర్వహించారు. ఈ సందర్భంగా కలెక్టర్.. పదవ తరగతిలో వంద శాతం ఉత్తీర్ణత సాధించేందుకు ఉపాధ్యాయులు కృషి చేయాలని జిల్లా కలెక్టర్ బి.యం.సంతోష్ అధికారులను ఆదేశించారు. మండలాలవారీగా విద్యార్థుల ఉత్తమ ఫలితాల కోసం చేపడుతున్న యాక్షన్ ప్లాన్, తీసుకుంటున్న ప్రత్యేక చర్యల వివరాలను అడిగి తెలుసుకున్నారు. గతేడాది పదవ తరగతి పరీక్షల్లో జిల్లా 32వ స్థానంలో నిలిచిందని, ఈసారి ఉత్తమ ఫలితాలు సాధించేందుకు ఉపాధ్యాయులు కృషి చేయాలని సూచించారు. గట్టు, కేటీడాడ్ మండలాలూ వెనుకబాటాడనపు భావనను తొలగించి, పదవ తరగతిలో ఉత్తమ ర్యాంకులు సాధించాలని, అక్షరాస్యత శాతం పెంచేందుకు విద్యా ప్రమాణాలను మెరుగుపరచాలని అన్నారు. పరీక్షలకు ఒక నెల మాత్రమే మిగిలి ఉన్నందున, విద్యార్థులు తప్పనిసరిగా పాఠశాలకు హాజరయ్యేలా చర్యలు తీసుకోవాలని, రోజు వారి ప్రగతిని సమీక్షించాలని ఆదేశించారు. విద్యార్థుల

ప్రిపరేషన్ కోసం ప్రత్యేక తరగతులు నిర్వహించాలని, గత సంవత్సరాల ప్రశ్నాపత్రాలను అధ్యయనం చేయించాలన్నారు. ప్రతిభావంతులైన విద్యార్థులను గుర్తించి 10/10 జి పి ఎ లక్ష్యంగా శిక్షణ ఇచ్చి, వారిని రోల్ మోడల్ గా తీర్చిదిద్దాలని, ఉత్తమ ప్రతిభ చూపిన వారికి తెలంగాణ అవతరణ దినోత్సవం లేదా స్వాతంత్ర్య దినోత్సవం, రివల్యూషన్ డే సందర్భంగా జిల్లా యంత్రాంగం బహుమతులు అందజేస్తుందని తెలిపారు. విద్యలో వెనుకబడి ఉన్న విద్యార్థులను ప్రత్యేకంగా గుర్తించి ఉత్తీర్ణత సాధించేలా ప్రోత్సహించాలని సూచించారు. ప్రత్యేక అధికారులు పాఠశాలలకు సందర్శించి, విద్యార్థులతో ప్రత్యక్షంగా సమావేశమై, పదవ తరగతి పరీక్షల ప్రాముఖ్యత, విద్య యొక్క విలువను వారికి వివరించాలని ఆదేశించారు. ఈ వివర నెలలో ఎవరూ గ్రెగ్రజురు కాకూడదని, చదువు మధ్యలో నిలిపివేయకూడదని తెలిపారు. గ్రెగ్రజురయ్యే లేదా చదువు మానేసిన విద్యార్థుల జాబితాను అందజేయాలని సూచించారు. డి.సి.పి.ఓ.తో ఫీల్డ్ విజిట్ నిర్వహించి, ప్రతి విద్యార్థి తరగతులలో హాజరయ్యేలా చర్యలు తీసుకుంటామని అన్నారు. ఉపాధ్యాయుల కొరతను డిఎస్సీ, విద్యా వాలంటీర్ల ద్వారా నియమించడం జరిగిందన్నారు. పాఠశాల స్థాయిలో విద్యా నాణ్యత, భోజనాల నిర్వహణ వంటి అంశాలను క్షేత్రస్థాయిలో



పర్యవేక్షించాలని మండల విద్యాధికారులు, ప్రధానోపాధ్యాయులకు ఆదేశించారు. పదవ తరగతిలో పదవ శాతం ఉత్తీర్ణత సాధించేందుకు ప్రతి ఉపాధ్యాయుడు ప్రత్యేక శ్రద్ధ చూపించాలని అన్నారు. అంతకుముందు కలెక్టర్ విద్యార్థులు తయారు చేసిన ప్రాజెక్ట్ వర్క్ ను పరిశీలించి, వాటిని ప్రశంసిస్తూ విద్యార్థుల సృజనాత్మకతను అభినందించారు. ఈ కార్యక్రమంలో అదనపు కలెక్టర్ నర్సింగ రావు డి.ఈ.ఓ అబ్దుల్ గని, స్పెషల్ ఆఫీసర్స్ గోవిందయ్య, షకీలా ఖాను, సంగీత లక్ష్మి, వెంకటేశ్వర్లు, ప్రియాంక, అక్బర్ ఖాషా, ఎంపీటీఓ చెన్నయ్య, అన్ని మండలాల విద్యాధికారులు ప్రధానోపాధ్యాయులు, ఉపాధ్యాయులు, తదితరులు పాల్గొన్నారు.

విద్యార్థులకు మెనూ ప్రకారం నాణ్యమైన భోజనం అందించాలి :జిల్లా కలెక్టర్

అక్షర వేదం/గద్వాల/గట్టు: గద్వాల జిల్లా, గట్టు మండలకేంద్రంలో తెలంగాణ సోషల్ వెల్ఫేర్ బాలికల రెసిడెన్షియల్ స్కూల్, కళాశాలను గురువారం జిల్లా కలెక్టర్ బీఎం సంతోష్ ఆకస్మికంగా తనిఖీ చేసి, మధ్యాహ్న భోజన నిర్వహణను పరిశీలించారు. విద్యార్థులతో కలిసి భోజనం చేసి, ఆహార నాణ్యతను స్వయంగా పరిశీలించారు. మెనూ ప్రకారం భోజనం అందుతున్నదా, రుచి ఎలా ఉన్నదాని విద్యార్థులతో మాట్లాడి వివరంగా తెలుసుకున్నారు. ఈ సందర్భంగా జిల్లా కలెక్టర్.. విద్యార్థులకు రోజు వడ్డిస్తున్న భోజనం, వంట సామాగ్రి, కిచెన్ షెడ్, స్టాకు గదులు, స్టాక్ రూమ్ లో నిల్వ ఉంచిన బియ్యం, రాగి, పప్పులు, ఘగగర్ ,బెల్లం, ఇతర సరుకుల నాణ్యతను, వాటి కాలవరిమితిని పరిశీలించారు. విద్యార్థులకు మెనూ ప్రకారం భోజనం అందజేస్తున్న విధానాన్ని పరిశీలించారు. ఈ రోజు మెనూ ప్రకారం ఏమి తయారు చేశారో వంట సిబ్బందిని ఆరా తీశారు. విద్యార్థులకు పోషకాహారంతో కూడిన సమతుల్యమైన భోజనం అందేలా చూసుకోవాలని, మెనూ ప్రకారం భోజనం వడ్డించడంలో ఎలాంటి లోపం లేకుండా పాఠశాల యాజమాన్యం మరియు వంట సిబ్బంది ప్రత్యేక శ్రద్ధ వహించాలన్నారు. వంట కోసం తాజా కూరగాయలు, నాణ్యత గల సరుకులు మాత్రమే వినియోగించాలన్నారు. వంటశాల ప్రదేశం మరియు వంట పాత్రలు ఎప్పుడూ శుభ్రంగా ఉండేలా చూడాలని సూచించారు. నాసిరకమైన బియ్యం, కూరగాయలు లేదా ఇతర ఆహార పదార్థాలు సరఫరా చేసినట్లయితే వాటిని స్వీకరించవద్దని స్పష్టం చేశారు. ఆర్.ఓ మినరల్ వాటర్ ప్లాంట్ ను పరిశీలించి విద్యార్థులకు శుభ్రమైన తాగునీరు అందుబాటులో ఉండేలా చర్యలు తీసుకోవాలని అధికారులను ఆదేశించారు. ఈ కార్యక్రమంలో ప్రిన్సిపాల్ శోభ రాణి, తహశీల్దార్ సలీముద్దీన్, స్పెషల్ ఆఫీసర్స్ గోవిందయ్య, షకీలా ఖాను, సంగీత లక్ష్మి, ఉపాధ్యాయులు, తదితరులు పాల్గొన్నారు.



అభివృద్ధి పనులలో వేగవంతం పెంచాలి

• రామగుండం కార్పొరేషన్ పని తీరుపై సమీక్షించిన జిల్లా కలెక్టర్
అక్షరవేదం/గోదావరిఖని: ఫిబ్రవరి 20: రామగుండం కార్పొరేషన్ పరిధిలో అభివృద్ధి పనులను వేగవంతంగా పూర్తి చేయాలని జిల్లా కలెక్టర్ కోయ శ్రీ అన్నారు. రామగుండం పురపాలక కార్యాలయంలో గురువారం కార్పొరేషన్ పనితీరుపై పై స్థానిక సంస్థల అదనపు కలెక్టర్ జే.ఆరుణ శ్రీతో కలిసి సంబంధిత అధికారులతో సమీక్షించారు. తెలంగాణ అర్బన్ ఫైనాన్స్ ఇన్స్టిట్యూట్ డెవలప్మెంట్ కార్పొరేషన్ (టి.యూ.ఎఫ్.ఐ.డి.సి.) నిధుల ద్వారా చేపట్టిన నగరాభివృద్ధి పనులు, పారిశుధ్య నిర్వహణ, ఆస్తి పన్ను వసూలు, టౌన్ ప్లానింగ్, తదితర అంశాలను కలెక్టర్ అధికారుల నుంచి అడిగి తెలుసుకున్నారు. అభివృద్ధి పనులను వేగవంతంగా పూర్తి చేయాలని, వరద నియంత్రణ పనులకు ప్రాధాన్యత కల్పిస్తూ త్వరితగతిన పూర్తయ్యే విధంగా చూడాలని కలెక్టర్ సంబంధిత అధికారులను ఆదేశించారు. పెండింగ్ అభివృద్ధి పనులను త్వరితగతిన పూర్తి చేస్తూ, పూర్తయిన పనులకు బిల్లుల చెల్లింపులు చేయాలని అన్నారు. కార్పొరేషన్ పరిధిలో నిర్దేశిత షెడ్యూల్ ఫోలో కావాలని , రోడ్లపై ఎక్కడ చెత్త లేకుండా చూసుకోవాలని కలెక్టర్ ఆదేశించారు. ఈ సమావేశంలో ఈఈ రామణ్, ఇంజనీరింగ్ అధికారులు, సంబంధిత అధికారులు, తదితరులు పాల్గొన్నారు.

మూడు రోజులు ఎవరితోనూ నో కంటాక్ట్ : సమంత



సోషల్ మీడియాలో యాక్టివ్ గా ఉండే సమంత.. తనకు సంబంధించిన ప్రతి విషయాన్ని ఇన్ స్టా వేదికగా అభిమానులతో పంచుకుంటుంటారు. తాజాగా సామ్ పెట్టిన పోస్ట్ వైరల్ గా మారింది. సోషల్ మీడియా రాజ్యమెలుతున్న రోజుల్లో, ప్రతి ఐదు నిమిషాల్లో రెండు నిమిషాలు ఫోన్ కేటాయిస్తున్న సమయంలో మూడు రోజులపాటు ఫోన్ కు దూరంగా ఉన్నట్లు ఆమె చెప్పారు. ఆ అనుభవాన్ని ఇన్ స్టాగ్రామ్ లో షేర్ చేశారు. “మూడు రోజులు సైలెంట్ గా ఉన్నాను. ఫోన్ లేదు. ఎవరితో కమ్యూనికేషన్ లేదు. నాతో నేను మాత్రమే ఉన్నాను. మనతో మనం ఒంటరిగా ఉండడం కష్టమైన విషయాల్లో ఒకటి. అతి భయంకరమైనది. కానీ, ఇలా మౌనంగా ఉండడాన్ని నేను

ఇష్టపడతాను. మిలియన్ సార్లు ఇలా ఒంటరిగా గడపమని చెప్పినా ఉంటాను. మీరు కూడా ఇలా ఉండటానికి ప్రయత్నించండి” అంటూ సూచనలిచ్చారు. ఇన్ స్టా స్టోరీలో షేర్ చేసిన ఈ విషయం నెట్టింట్ వైరల్ అవుతోంది. జీవితంలో ఎన్నో సవాళ్లను ఎదుర్కొన్న సమంత ప్రస్తుతం ఆరోగ్యంపై పూర్తి శ్రద్ధ పెట్టినట్లు ఈ పోస్ట్ ద్వారా తెలుస్తోంది. ఇక సమంత సినిమాల విషయానికొస్తే.. ప్రస్తుతం ఆమె రృప్తి కథానాయికగా ప్రాధాన్యం ఉన్న చిత్రాలపై ఉంది. మరోవైపు ఓటీటీ వేదికగా భిన్నమైన కథలతో సత్తా చాటుతున్నారు. వరుణ్ ధావన్ తో ఆమె నటించిన ‘సిటడెల్ : హనీ బస్నీ’ ప్రేక్షకులను అలరించింది. అయితే గోల్డెన్ గ్లోబ్ అవార్డుకు నామినేట్ కాగా అడుగు దూరంలో అవార్డ్ మిస్ అయింది. తాజాగా ఈ వెబ్ సిరీస్ కు ఐకానిక్ గోల్డ్ అవార్డ్ లభించింది. ఉత్తమ వెబ్ సిరీస్ గా అవార్డు గెలుచుకుంది. ఈ విషయాన్ని సామ్ ఇన్ స్టా వేదికగా తెలిపింది. ప్రస్తుతం ‘రక్తబ్రహ్మాండ్’తో బిజీగా ఉన్నారు సామ్. ది బ్లడ్ కింగ్ డమ్ అనేది ఉపశీర్షిక. ‘తుంబాక్’ ఫేమ్ రాహి అనిల్ బార్న్ దర్శకుడు. ఇటీవలే ఈ షూటింగ్ లో జాయిన్ అయినట్లు సమంత చెప్పారు.. ‘మల్లీ యాక్షన్ మోడ్’లోకి వచ్చేశా’ అంటూ పోస్ట్ పెట్టారు. ఆదిత్యరాయ్ కపూర్ కీలక పాత్ర పోషిస్తున్నారు. ఇప్పటి వరకు తెరపైకి రాని కథతో దీన్ని రూపొందిస్తున్నారు.

ధావాను రిజెక్టు చేసిన మహేష్ బాబు



బాలీవుడ్ నటుడు విక్టీ కౌశల్ ప్రధాన పాత్రలో వచ్చిన తాజా చిత్రం ధావా. రఘుక మందన్నా హీరోయిన్ గా నటించగా.. లక్ష్మణ్ ఉబేకర్ దర్శకత్వం వహించాడు. ఫిబ్రవరి 14న ప్రేక్షకుల ముందుకు వచ్చిన ఈ చిత్రం సూపర్ హిట్ టాక్ తో దూసుకెళ్తుంది. ఇప్పటికే రూ.150 కోట్లకు పైగా వసూళ్లను రాబట్టిన ఈ చిత్రం రూ.200 కోట్ల దిశగా దూసుకెళ్తుంది. అయితే ఈ సినిమా కథ మొదట సూపర్ స్టార్ మహేష్

బాబు దగ్గరికి వచ్చినట్లు తెలుస్తుంది. ఈ మహావీర దర్శకుడు లక్ష్మణ్ ఉబేకర్ శంభాజీ పాత్ర కోసం మొదట మహేష్ బాబు సంప్రదించినట్లు తెలుస్తుంది. అయితే ఈ ప్రాజెక్ట్ నచ్చని మహేష్ రిజెక్ట్ చేశాడు. దీంతో చాలా రోజుల తర్వాత మల్టీ ఇదే కథతో విక్టీ కౌశల్ దగ్గరికి వెళ్ళగా విక్టీ ఒకే చెప్పినట్లు తెలుస్తుంది. అయితే మహేష్ కి ఇలా సూపర్ హిట్ అయిన సినిమాల రిజెక్ట్ చేయడం కొత్తేమి కాదు. ఇంతకుముందు కూడా మురుగదాస్ దర్శకత్వంలో వచ్చిన గజిని సినిమాను, అల్లు అర్జున్ నటించిన పుష్ప సినిమాను రానా నటించిన లీడర్, రణబీర్ కపూర్ హీరోగా వచ్చిన యానిమల్, ప్రభాస్ వర్షం, రవితేజ ఇడియట్, విజయ్ దశవతి నన్నన, నాగ చైతన్య ఏ మాయ చేసావే, పూరి జనగణమన (ప్రాజెక్ట్ స్టాల్ట్ కాలేదు) తదితర సినిమాలను మహేష్ రిజెక్ట్ చేశాడు.

ఆసక్తిరేపుతున్న ఓదెల-2



టాలీవుడ్ మిల్క్ బ్యూటీ తమన్నా ప్రధాన పాత్రలో నటిస్తోన్న చిత్రం ఓదెల 2. సంపత్ నంది ప్రొడక్షన్ హ్యాజ్ నుంచి వస్తోన్న ఈ చిత్రానికి అశోక్ తేజ దర్శకత్వం వహిస్తున్నారు. ఓం నమః శివాయ.. అంటూ తమన్నా శివశక్తి లుక్ ఇప్పటికే నెట్టింట్ పోస్టర్లు వైరల్ అవుతున్నాయని తెలిసిందే. ఈ చిత్రంలో తమన్నా మహాదేవ్ కు తరమభ్యుదానిగా, ఓదెల సద్గుణ రక్షకురాలిగా కనిపించనుంది. చాలా రోజుల తర్వాత ఈ చిత్రానికి సంబంధించిన ఆసక్తికర అప్ డేట్ ను షేర్ చేశారు మేకర్స్. ఈ సినిమా ఖాతాలో అరుదైన ఫీట్ చేరనుంది. ఓదెల 2 టీజర్ ను ప్రయాగ్ రాజ్ లోని మహాకుంభ మేళాలో ఫిబ్రవరి 22న లాంచ్ చేయనున్నారు. ప్రఖ్యాత పుణ్యక్షేత్రంలో టీజర్ లాంచ్ చేసుకోబోతున్న తొలి ఇండియన్ సినిమాగా చరిత్రలో నిలిచిపోయింది. ఈ లాంచ్ ఈవెంట్ కు చిత్రయూనిట్, మేకర్స్ హాజరుకానున్నారు. మొత్తానికి దేశమంతా

మహాకుంభ మేళావైపు చూస్తున్న నేపథ్యంలో అక్కడే టీజర్ లాంచ్ సినిమాపై అందరి అభిప్రాయాలను తమవైపునకు తిప్పుకుంటోంది. ఈ చిత్రంలో హశిష్ ఎన్ సింహా, హరిప్రియ ఇతర ప్రధాన పాత్రలు పోషిస్తున్నారు. ఈ చిత్రాన్ని సంపత్ నంది టీమ్ వర్మి బ్యానర్, మధు క్రియేషన్స్ పై తెరకెక్కిస్తున్నారు. కాంతార ఫేం అజిన్ నిష్ లోక్ నాథ్ ఈ మూవీకి మ్యూజిక్, బ్యాక్ గ్రౌండ్ స్కోర్ అందిస్తుండటంతో అంచనాలు భారీగా నెలకొన్నాయి. ఓదెల 2 కోసం తమన్నా శివశక్తి రూపంలోకి ఎలా మారిందని తెలియజేస్తూ మేకింగ్ వీడియోను రిలీజ్ చేశారు మేకర్స్.

అల్లుఅర్జున్ కు మరో ఘనత

● ఏకంగా హాలీవుడ్

కవర్ పేజీలో బస్నీ ఫోటో

ఐకాన్ స్టార్ అల్లు అర్జున్ ‘పుష్ప’ చిత్రంతో అంతర్జాతీయ స్థాయిలో గుర్తింపు పొందారు. సుకుమార్ దర్శకత్వం మాస్ మసాలా యాక్షన్ ఎంటర్టైన్మెంట్ కు హాలీవుడ్ ను సైతం ఆకర్షించింది. తెలుగు సినిమాకు ఉత్తమ నటుడిగా నేషనల్ అవార్డు తీసుకొచ్చిన బస్నీ ఇప్పుడు మరో ఘనతను తన సొంతం చేసుకున్నారు. ప్రముఖ సినిమా మ్యాగజైన్ ‘ది హాలీవుడ్ రిపోర్టర్’ ఇప్పుడు ‘ది హాలీవుడ్ రిపోర్టర్ ఇండియా’ పేరుతో భారత్ లోనూ అడుగుపెట్టింది. ఈ మ్యాగజైన్ తొలి సంచిక అల్లు అర్జున్ ఫోటోతో రానుంది. తాజాగా ఈ కవర్ పేజీ ఫోటో షూట్ ను నిర్వహించారు. ఆ బీటీఎస్ ప్రోమో వీడియోను తాజాగా షేర్ చేశారు. అందులో అల్లు అర్జున్ పంచుకున్న కొన్ని విషయాలను చూపించారు. ‘సినిమాకు హద్దులు లేవని నిరూపించిన స్టార్ అల్లు అర్జున్: ది రూల్’ పేరుతో ది హాలీవుడ్ రిపోర్టర్ ఇండియాలో ఇంటర్వ్యూ రానుంది. ఇందులో అల్లు అర్జున్ ఇప్పటివరకు సాధించిన విజయాలను వివరించనున్నారు. ‘పుష్ప 2’ విజయంపై ఆసక్తికర వివరాలు పంచుకున్నట్లు తెలుస్తోంది. అల్లు అర్జున్ చెప్పిన కొన్ని విషయాలు.. “ఇండియన్ బాక్సాఫీస్ వద్ద నటుడిగా గుర్తింపు తెచ్చుకున్నాను. నా జీవితంలో లభించిన అతిపెద్ద అవకాశం ఇదే అని భావిస్తున్నా. బలం, ఆత్మవిశ్వాసం అనేవి మనసులో ఉంటాయి. వాటిని ఎవరూ తీసేయలేరు. ప్రతి మనిషికీ కొన్ని లక్షణాలు పుట్టుకతో వస్తాయి. ఇది అలాంటిదే. విజయం తర్వాత కూడా వినయంగా ఉండటం చాలా ముఖ్యం. జీవితంలో నక్సస్ అయిన తర్వాత కూడా ఎలాంటి గర్వం లేని చాలా మందిని నేను చూశా. అది వారి వ్యక్తిత్వం మీద ఆధారపడి ఉంటుంది. ఇకపోతే



నేను 100 శాతం సామాన్యుడిని. సినిమా చూస్తున్నప్పుడు కూడా ఇదే భావనతో ఉంటాను. అలాగే విరామ సమయంలో కేవలం విశ్రాంతి మాత్రమే తీసుకుంటాను. ఏమీ చేయకుండా

ఉండటమే నాకిష్టం. కనీసం పుస్తకం కూడా చదవను” అని ఆ ఇంటర్వ్యూలో అల్లు అర్జున్ వివరించారు. ఈ ఇంటర్వ్యూలో బస్నీ ఇంకేం చెప్పుకొచ్చాడా అని అభిమానులు ఆసక్తిగా ఎదురుచూస్తున్నారు.



దాదాపు పూర్తయిన వార్-2 షూటింగ్

● ఆగస్టు 25న ప్రేక్షకుల ముందుకు..

బాలీవుడ్ కథానాయకుడు హృతిక్ రోషన్ , టాలీవుడ్ స్టార్ హీరో ఎన్టీఆర్ ప్రధాన పాత్రల్లో నటిస్తున్న చిత్రం ‘వార్ 2’. అయాన్ ముఖర్జీ దర్శకత్వంలో రానున్న ఈ ప్లై థ్రిల్లర్ ఇది. ఈ చిత్రానికి రైలర్ గా పని చేస్తున్న అబ్బాస్ ఓ అప్ డేట్ ఇచ్చారు. “వార్ 2’ షూటింగ్ దాదాపు పూర్తయింది. ఆగస్టు 25న విడుదలయ్యే అవకాశం ఉంది. ఆరోజు హృతిక్ రోషన్, ఎన్టీఆర్ లను థియేటర్ లో కలుద్దాం. ‘వార్ 2’లో డైలాగులన్నీ నేనే రాశాను. అందరికీ నచ్చేలా ఉంటాయి. షారుక్ ఖాన్, సిద్ధార్థ్ ఆనంద్ ల కాంబోలో ఓ సినిమా ప్రారంభం కానుంది. ‘పరాన్ 2’ కూడా సిద్ధమవుతోంది. ఈ రెండు సినిమాలకు రచయితగా వర్క్ చేస్తున్నాను.” అని తాజాగా ఇచ్చిన ఇంటర్వ్యూలో అబ్బాస్ తెలిపారు. హృతిక్ రోషన్, టైగర్ ప్రాఫ్ హీరోలుగా తెరకెక్కిన చిత్రం ‘వార్’. ఈ ప్లై థ్రిల్లర్ సూపర్ హిట్ కావడంతోపాటు భారీ వసూళ్లు రాబట్టింది. సినిమాపై అంచనాలు ఉండటంతో దీనికి సీక్వెల్ గా ‘వార్ 2’ తెరకెక్కిస్తున్నారు. ఈ సినిమాలో ఎన్టీఆర్ రా ఏజెంట్ గా నటించనున్నట్లు తెలుస్తోంది. గతంలో సల్మాన్ ఖాన్, హృతిక్ రోషన్, షారుక్ ఖాన్ లు ఏజెంట్ పాత్రల్లో నటించి మంచి విజయాన్ని అందుకున్నారు. వీటన్నింటికంటే భిన్నంగా ఎన్టీఆర్ పాత్ర ఉంటుందని వార్తలు వస్తున్నాయి. ఇటీవల ఎన్టీఆర్ ఓ షెడ్యూల్ చేసి వచ్చారు. ఈ సినిమా పూర్తయిన తర్వాత తారక్ ప్రశాంత్ నీల్ చిత్రం షూటింగ్ లో పాల్గొనున్నారు.



రామ్ చరణ్ తో నటించనున్న రష్మిక

అగ్ర కథానాయిక రష్మిక మందన్న పేరు దేశవ్యాప్తంగా మార్కెటింగ్ పోతున్నది. ‘పుష్ప-2’తో గత విదాది పాన్ ఇండియా బ్లాక్ బస్టర్ హిట్ ను సొంతం చేసుకున్న ఈ సాగసరి తాజాగా ‘ధావా’ సినిమాతో మరో సూపర్ హిట్ ను తన ఖాతాలో చేసుకుంది. ‘ధావా’ సినిమాలో ఈ భామ అభినయానికి సర్వత్రా ప్రశంసలు దక్కుతున్నాయి. ప్రస్తుతం వరుస సినిమాలతో బిజీగా ఉన్న రష్మిక మందన్న తాజాగా తెలుగులో మరో భారీ ప్రాజెక్టుకు అంగీకరించినదని వార్తలు వస్తున్నాయి. వివరాల్లోకి వెళితే.. ప్రస్తుతం రామ్ చరణ్ ఓ స్పోర్ట్ డ్రామాలో నటిస్తున్న విషయం తెలిసిందే. బుచ్చిబాబు సానా దర్శకుడు. ఈ సినిమా తర్వాత సుకుమార్ దర్శకత్వంలో నటించనున్నారా రామ్ చరణ్. ‘రంగస్థలం’ తర్వాత వీరిద్దరి కాంబినేషన్ లో వస్తున్న ఈ సినిమాపై అభిమానులు భారీ అంచనాలు పెట్టుకున్నారు. ప్రస్తుతం ఈ సినిమా ట్రిప్లె వర్క్స్ పై దృష్టి పెట్టారు దర్శకుడు సుకుమార్. గ్లోబల్ ఆడియెన్స్ కు చేరువయ్యేలా యాక్షన్ ఎంటర్టైన్మెంట్ గా ఈ చిత్రాన్ని తెరకెక్కించబోతున్నారని చెబుతున్నారు. తాజా సమాచారం ప్రకారం ఈ సినిమాలో కథానాయికగా రష్మిక మందన్న ఎంపిక చేసి ఆలోచనలో ఉన్నట్లుంది ఉందని తెలిసింది. చరణ్, రష్మిక మందన్న ఇప్పటివరకూ కలిసి నటించలేదు. దీంతో వీరిద్దరి జోడీ కొత్తగా ఉంటుందనే ఆలోచనలో దర్శకుడు సుకుమార్ ఉన్నారని అంటున్నారు. అయితే ఈ సినిమా పట్టాలెక్కినానికి ఇంకా చాలా సమయం ఉండటంతో కథానాయిక విషయంలో లెక్కలు మారే అవకాశం ఉందని వార్తలు వినిపిస్తున్నాయి. ఎక్కువ శాతం రష్మికే అవకాశాలున్నాయని ఫిల్మ్ సర్కిల్స్ లో టాక్ నడుస్తున్నది.